



Няхай гэтую семінарыю (...) падтрымлівае заступніцтва Панны Марыі, свята Нараджэнне Якой мы адзначаем сёння. Ад шчырага сэрца я вас благаслаўляю.

Папа Бенэдыкт XVI Дарагія чытачы!

Кожны юбілей з'яўляецца доўгачаканым святам. Чаму мы чакаем такіх свят? Яны з'яўляюцца пэўным пунктам, дзе можна абярнуцца назад, каб паглядзець, што было ўжо зроблена. Гэта нагода да роздуму над адрэзкам часу ў мінулым, каб змагчы больш аптымістычна глядзець у будучыню. Аднак свята, а тым больш юбілей, цяжка сабе ўявіць без падарункаў і пажаданняў. † Таму з нагоды 20-гадовага юбілею існавання Вышэйшай духоўнай семінарыі ў Гродне была арганізавана пілігрымка выкладчыкаў і старэйшых alumnaў у Італію. Гэта быў цэнны падарунак, што з-за юбілею падрыхтавалі нам кіраўнікі семінарыі. Але гэта быў не толькі падарунак. Як заўважыў наш ксёндз-рэктар Станеўскі Юзаф у інтэрв'ю для ватыканскага радыё: "Гэтае паломніцтва было арганізавана, каб наблізіць alumnam праўду, аб якой мы гаворым у аўдыторыях: "Roma locuta – causa finite" ("Рым сказаў – справа закончана")". Мы ехалі ў Італію, каб наведаць рымскія базылікі і іншыя санктуарыі, пачуць голас Папы і Божы голас, які прамаўляе ў нашых сэрцах, адчуць блізкасць святых і пераняць іхні прыклад жыцця.

3 верасня б.г. мы выехалі з Гродна, каб на наступны дзень у Беластоку пачаць нашу пілігрымку ў Італію. Праязджаючы прасторами Польшчы, Чэхіі і Аўстрыі, мы даехалі ў Венецыю 5 верасня, дзе захапляліся характам горада, пабудаванага на астравах, а асабліва прыгажосцю базылікі св. Марка. Назаўтра мы былі гасцямі ва ўніверсітэцкай Падве ў св. Антонія і ў Асыжы ў св. Францішка. Два наступныя дні былі прысвечаны Вечнаму гораду. 7 верасня б.г. у падземеллях базылікі св. Пятра была ажыццёўлена св. Імша, спалучаная з цырымоніяй апранання alumnamі трэцяга года навучання сутанаў, галоўным цэлебрантам якой быў біскуп Кашкевіч Аляксандр. Пасля гэтага мы захапляліся магутнасцю старажытнага Рыма. 8 верасня пабывалі на генеральнай аўдыенцыі ў Святога Айца Бенэдыкта XVI у зале Паўла VI, што стала кульмінацыяй усяго паломніцтва. Пад канец гэтай аўдыенцыі Папа сказаў на развітанне такія словы: "Я вітаю прафесараў і alumnaў Вышэйшай духоўнай семінарыі з Гродна ў Беларусі,

Наблізіць праўду

Аўтар: Клерык Павел Эйсмонт
19.10.2010 03:00

